

ጽገ-ወይኒ

ወይ እዛ ቆልዓ እዚአ
ለም-ዘበን ጉድ አምጺአ
አብ ድሕሪ ቤት ዕግርግር
ንመን ክተዳናግር!

ነቱ ገብዝ ፈሪሐ
ነዙ መሻሕሪ መርቂሐ
አብ ማጀታ፣ አብ ቤታ
ግብግብ ምስ ሓማታ!



ወይ ግሩም! ወይ 'ዛ ቆልዓ
ጭሕሚ መሻሕሪ በሊዓ
እስኪ ነዙይ ንምብላዕ
'ዙ ኹሉ ቃንጫይ ይሰላዕ!



እኸለ-ማይ መሊኡኪ
ዝብላዕ ዘይሰአንኪ
ሕደጊ እባ በይዛኸ
ጭሕሚ መሻሕሪ ይቐረኸ!

ጽገ ድሐን አይትእቶ
ጸውዑለይ ናብ ባይቶ
በሊዓን ዘይበልዑቶ
ቃንጫይ ሰላሊዓቶ!

አባቴ ምኸሩልና
ሕደጊ 'ንዶ በሉልና
ጽገ-ወይኒ ጸገወት
ጡብ ዝራብዕ ጠወበት!



ዘይናትና ናይ እ'ዳመን
መጽ'ዩና ኹፋእ ዘበን
አብ መሻሕሪሲያ ተመን
ሰብዶ አሚንካ ይእመን!



ጓለይ! ሕደጊ ነውሪ
ከምዙይ 'ውንዶ ትገብሪ፤
ነዙይ ሓቂ ኸንብሎ
ዝረአዩ ሰብዶ 'ሎ፤



ብዘይ ህውከተ፣ ክርክር
ብዘይ ሓንቲ ዕግርግር
ነዙ ጉድ፣ ንመስተንክር
ዝረአዩ ይመስክር

አባቴ እኒሄና 'ንዶ
ርኢና እዌ ብግሀዶ
መሻሕሪ ጉንዳ-ጉንዶ
ሓዛ እንትገመግምዶ!

ኢዶእ! ጓለይ ታይጉዱ
ወላዲዶ 'ዙይ ኢዱ!
ሕደጊ ኸይረግመኪ!
ብማርያም ዝተኪ!



ሓደራኸ 'ዛ ጓለይ
ሕደጊ ደአ የዕብዩለይ
ብማርያም ዓዲ ጉንዲ
ካልአይ ሻዕ ኸይትለምዲ!

ገ/ኢ. ጎርፉ።